



සමාජ පරිණාමය සමාජ විද්‍යාවේ හා මානව විද්‍යාවේ ප්‍රධාන විෂය ක්ෂේත්‍රයකි. කාලය පදනම් කරගෙන සමාජය තුළ සිදුවන විකාශනය සමාජ පරිණාමය සි. එක් අවස්ථාවක සමාජයේ පැවති ස්වභාවය රීලය අවස්ථාවක දී වෙනස්වීම පරිණාමය නිසා සිදු වේ. පුද්ගල සඛ්‍යතා මගින් එකට එකට ත්‍රියාකිරීමෙන් සමාජයක් සැදේ. කාලයෙන් සමග පුද්ගල සම්බන්ධතා වෙනස් වෙයි. මෙලෙස පවතින වෙනස්වීමේ ලක්ෂණ ගතික ස්වභාවය ලෙස හැඳින්වේ. ගතිකත්වය පුද්ගලයා තුළ නියත වශයෙන් පවතින තත්ත්වයකි. සමාජය පරිණාමය වීමට බලපානු ලබන මූලික හේතුව පුද්ගලයා තුළ පවතින මෙම ගතික ස්වභාවය සි. සමාජ විකාශනය වීමත් සමග කළින් කළට එහි ව්‍යුහය මෙන් ම පුද්ගල වර්යාවන් ද වෙනස් වෙමින් නව තත්ත්වයක් ඇති වේ. සමාජයෙහි ඇතිවන මේ වෙනස සමාජ වෙනස් වීම නැතහොත් සමාජ පරිණාමය නමින් හැඳින්වේ.

සමාජ පරිණාමය සමාජයක පැවැත් ම සඳහා අත්‍යවශ්‍ය සාධකයකි. පැරණි සමාජය මූහුණ දුන් අහියෝග ජයගැනීම සඳහා සමාජයේ වෙනස්කම් සිදු වී තිබේ. සමාජයක් අහිවෘද්ධිය කරා යැම සඳහා කාලානුරුප ව සමාජයේ ව්‍යුහාත්මක ව්‍යත් වර්යාත්මක ව්‍යත් වෙනස්කම් සිදුවිය යුතු ය. වෙනස්වීමෙන් සමාජය අලුත් අහියෝගවලට මූහුණ දීමට ගක්තිමත් වේ. පැරණි සමාජය තුතන සමාජය දක්වා පරිණාමය වී ඇත්තේ මේ නිසා ය.

## 2.1. තුතන හා පැරණි සමාජවල ස්වභාවය

සමාජ පරිණාමය නිසා සාම්ප්‍රදායික සමාජය තුතන සමාජය දක්වා වෙනස් වී ඇත. සමාජයක් අලුත් අහියෝගවලට මූහුණ දෙන විට මිනිසා තුළ ඇති වෙනස්වීමේ හැකියාව මත, පවත්නා සමාජය නව තත්ත්වයන් කරා මාරු වෙයි. පැරණි සමාජ වෙනස් වී තුතන සමාජයන් ගොඩනැගෙන්නේ මේ නිසා ය. මේ වෙනස්වීම් නිසා පැරණි සමාජවල බොහෝ ලක්ෂණ, තුතන සමාජවල දක්නට නොලැබේ. ඇතැම් විට සමානතා තිබුණ ද පැරණි හා තුතන සමාජවල වෙනස්කම් රසක් දක්නට ලැබේ. පැරණි සමාජය හා තුතන සමාජය ලෙස සමාජය වර්ග කර ඇත්තේ ද මේ වෙනස්කම් පදනම් කර ගෙන ය.



1. රුපය -  
පැරණි තාක්ෂණය යොදා ගැනීම



2. රුපය -  
නවීන තාක්ෂණය යොදා ගැනීම

පැරණි සමාජ ලක්ෂණ	නුත්ත සමාජ ලක්ෂණ
ජන සංඛ්‍යාව අඩු වීම.	විශාල ජනකායක් සිටීම.
එකම කණ්ඩායමකට අයත් ජනතාවක් සිටීම.	විවිධ ජන කණ්ඩායමවලින් සමාජය සකස් වී තිබේ.
සමාජ සම්බන්ධතා සීමාසහිත වීම හා ඒවා සම්පූර්ණ සංඛ්‍යාව වීම.	සමාජ සම්බන්ධතා පුළුල් වීම හා ඒවා වැඩි වශයෙන් නෙතික ඒවා වීම.
සිරිත් විරිත් රැකිමට දුඩී උනන්දුවක් තිබේ.	සිරිතට වඩා නීතියට වැඩි තැනක් ලැබේ.
අධ්‍යාපනය ඉතා අඩු මට්ටමක තිබේ.	අධ්‍යාපනය අනිවාර්යය වී උසස් අධ්‍යාපනයක් ලැබේ.
සරල තාක්ෂණයක් යොදා ගැනීම.	දියුණු සංකීරණ තාක්ෂණය යොදා ගැනීම.
මට වඩා අපි යන සංකල්පයෙන් යුත්ත වීම (පොදු බව).	පොද්ගැලිකත්වයට වැඩි තැනක් ලැබේ.
ග්‍රම විහෘණය අවම වීම.	සංකීරණ ග්‍රම විහෘණයක් තිබේ.
ආරෝපිත තත්ත්වයක් ඉස්මතුවී තිබේ.	සාධිත තත්ත්වයන් ඉස්මතුවී තිබේ.



3 රුපය ග්‍රාමීය ජනාවාස



4 රුපය නාගරික ජනාවාස

පැරණි සමාජ හා තුළතන සමාජ අතර වෙනස්කම් පදනම් කරගෙන මේ සමාජ දෙකෙහි ලක්ෂණ අධ්‍යයනය කළ හැකි ය. පැරණි හා තුළතන සමාජ අතර වෙනස්කම් කිහිපයකි. එන සංඛ්‍යාව පිළිබඳ වෙනස්කම්, ජනතාවගේ ඒකීයත්වය හා විවිධත්වය පිළිබඳ වෙනස්කම්, සමාජ සම්බන්ධතා පිළිබඳ වෙනස්කම්, අධ්‍යාපන තත්ත්වය හා තාක්ෂණය පිළිබඳ වෙනස්කම්, සිරිත් විරිත් පිළිබඳ වෙනස්කම්, සාම්ප්‍රදායික ලක්ෂණ හා නෙතික ලක්ෂණ පිළිබඳ වෙනස්කම් හා තත්ත්වය පිළිබඳ වෙනස්කම් ආදිය වේ.

## 2.2. සමාජ පරිණාමය පිළිබඳ සමාජ හා මානව විද්‍යාඥයන්ගේ මතවාද

සමාජ පරිණාමය සමාජ විද්‍යාඥයන් විශේෂ අවධානය යොමු කළ විෂයය ක්ෂේත්‍රයකි. සමාජ පරිණාමය සිදුවීමේ දී කැපී පෙනෙන ලක්ෂණ කිහිපයකි. එනම් සමාජයේ වෙනසක් සිදුවීම, ඒ සඳහා කාලයක් ගතවීම, වෙනස් වූ තත්ත්වයන්ට අන්තර්තාවක් තිබීම එම ලක්ෂණ යි. සැම සමාජ විද්‍යාඥයෙකු ම පාහේ සමාජ පරිණාමය පිළිබඳ අදහස් දැක්වීම සඳහා මතවාද ගොඩනංවා ඇත.

එවැනි මත ඉදිරිපත් කළ සමාජ විද්‍යාඥයන් කිහිප දෙනෙකු දැක්විය හැකි ය.

- \* මගස්ට් කොම්ට් - (Auguste Comte),
- \* එම්ල් බුර්කහිම් - (Emile Durkheim),
- \* මැක්ස් වේබර් - (Max Weber),
- \* කාල් මාක්ස් - (Karl Marx)

වැනි සමාජ විද්‍යාඥයන් මේ අතරින් වැදගත් වේ.

මේ සැම සමාජ විද්‍යාඟයකු ම තම තමන්ට අනනා වූ මත ඉදිරිපත් කර ඇත. එහෙන් ඒ මතවාද අතර පොදු ලක්ෂණ ද තිබේ. මේ සැම දෙනා ම සරල නොදියුණු මූලික සමාජයක් පැවති බව පිළිගනී. පැරණි සමාජය වෙනස් වී සංකීරණ තුතන නාගරික සමාජය බිජි වූ බව ද ඔවුන් සියලු දෙනාගේ ම පිළිගැනීමයි.

පැරණි සමාජය ඒකාකාරී ව ක්‍රියාත්මක වූ සරල සමාජයකි. සමාජය තුළ වූ ජ්‍රීව සහ අජ්‍රීව සියල්ලක් ම දේවබලයකින් ක්‍රියාත්මක වන බව සාම්ප්‍රදායිකයින්ගේ මතයයි. ගාස්ත්‍රානුසාරයෙන් ගොඩනැගුණු විමර්ශනයිලින්වයක් නොතිබුණු පැරණි සමාජයේ පුරවැසියා පරිසරය දේවත්වයෙන් පිදීමට උත්සහ කළ බව ඔගස්මේ කොම්මේ නම් සමාජ විද්‍යාඟයාගේ අදහස යි. පාලකයා දෙවියන්ගේ නියෝජිතයා ය, යන මතය සමාජයේ තහවුරු කර තිබිණි. පාලකයාගේ නිතිය දේවධර්මය බව එම සමාජය විශ්වාස කළ අතර ජනතාව පාලකයාගේ කැමැත්තට අවනත විය යුතු බව ද පිළිගත් මතයකි.

තුතන සමාජය දේවවාදී සංකල්පයන්ගෙන් ඉවත් ව සමාජය දෙස යථාර්ථවාදී ව බැඳීම නිසා ඇති වූ ප්‍රතිඵලයක් ලෙස සමාජ පරිණාමය දක්වයි. අධ්‍යාපනය ලැබීම නිසා දැනුවත් බව ඇති වීමෙන් විමර්ශනයිලිව ජ්‍රීව අජ්‍රීව වස්තුන් පිළිබඳ යථාර්ථවාදී අවබෝධයක් ලැබීමට තුතන සමාජයට හැකි වේ. පුද්ගලයා ගැන මෙන් ම අවට පරිසරය පිළිබඳව ද නිවැරදි අවබෝධයක් ලැබීමට තුතන සමාජයට අවස්ථාව ලැබිණි.

පැරණි සමාජ යාන්ත්‍රික ස්වරුපයන් ක්‍රියාත්මක වූ බව එම්ල් බුර්ක්හයිම නම් සමාජ විද්‍යාඟයාගේ අදහස විය. සම්ප්‍රදාය මත මෙහෙ යවුණු මේ සමාජයට සම්ප්‍රදාය ඉක්මවා යාමට හැකියාවක් නොතිබුණි. පියාට හෝ තම පරපුරට හිමි වූ කාර්යය ම පමණක් ඔවුන් විසින් සිදු කෙරිණි. මේ නිසා සමාජය තුළ යාන්ත්‍රික ස්වරුපයක් ඇති විය. සමාජය තුළ සිදු වූ වෙනස්කම් මෙන් ම බින්තනයේ සිදු වූ වෙනස්කම් නිසා ද මේ සමාජය පරිණාමයට පත්වේ. පරිණාමය නිසා ගොඩනැගෙන අලුත් සමාජ, සාම්ප්‍රදායික බවෙන් මිදි නාගරික සමාජයක් බවට පත් වෙන බව බුර්ක්හයිම පවසයි.

සමාජය පරිණාමය වීම සඳහා වැඩ බෙදාගැනීම හේවත් ගුම විභජනය හේතු වන බව සමාජ විද්‍යායැයින් ගේ අදහසයි. පැරණි සමාජයේ නිරායාසයෙන් ම ගොඩනගුණු සම්බන්ධතා පැවතිය ද තුතන සමාජයේ නීතිය මූලික කොට ගෙන ඇතිවෙත සම්බන්ධතා දක්නට ලැබේ. ගුම විභජනය නිසා තුතන නාගරික සමාජයෙහි තම කැමැත්ත මත ක්‍රියා කිරීමේ හැකියාවක් දක්නට ලැබේ.

පැරණි සාම්ප්‍රදායික සමාජය අතාරකික බවින් යුතු සමාජයකි. පැරණි ආගමික සංකල්ප මගින් ඔවුන්ගේ තාරකිකත්වය හා විමුළුම් සහිත බව දුර්වල කොට තිබුණි. පසලෙස්වන හා දහසය වන සියවස්වල සිදු වූ ආගමික, කාර්මික, දේශපාලනික ප්‍රනර්ජීවයේ ප්‍රතිඵලයක් ලෙස සාම්ප්‍රදායික සමාජ කුමයෙන් පරිණාමය වන අතර සම්ප්‍රදායික බැඳීම් ද වෙනස් විය. මේ බැඳීම්වලින් මිදුණු සමාජයට තාරකික ව කල්පනා කිරීමටත් ක්‍රියා කිරීමටත් අවස්ථාව ලැබුණි. තරකානුකූලව කටයුතු කරන තුතන සමාජය දක්වා සම්ප්‍රදායික සමාජය වෙනස්වීම සමාජ පරිණාමය ලෙස මැක්ස් වේබර දක්වා ඇත.

සමාජ පරිණාමයේ දී ආර්ථික සාධක ද හේතු වූ ආකාරය පෙනේ. පැරණි සමාජය තුළ පැවතියේ සරල ආර්ථික කුමයකි. මුල් ම අවධිය තුළ සාමුහික නිෂ්පාදන කුමයක් තිබුණු බැවින් ගැටුවලින් තොර ව එම සමාජය පැවතිණි. නිෂ්පාදන කුමයේ වෙනස්කම් නිසා සමාජය පරිණාමයට පත්වුණු අතර තාක්ෂණික දියුණුව නිසා සාමුහිකත්වය ද වෙනස් විය. කාර්මික ජ්වනෝපාය මුල් කරගත් නාගරික සමාජයක් දක්වා ප්‍රාථමික සමාජය පරිණාමය වූ අතර පසුව රදුලයන් විසින් ඉඩම් අල්ලාගැනීමෙන් වැඩවසම් කුමයක් බවට සමාජය පරිණාමය විය. වැඩවසම් කුමය තුළ සිටි රදුලයා හා ප්‍රවේනි දාසයන් අතර ඇති වූ ගැටුම් හා තාක්ෂණයේ වර්ධනය හේතුවෙන් එම නිෂ්පාදන කුමය ද වෙනස් වී කාර්මික නිෂ්පාදන යුගයක් හේවත් ධනවාදී (capitalistic) අවස්ථාවක් දක්වා සමාජය වෙනස් වී ඇත. ධනවාදී අර්ථ කුමයක් තුළ ධනපතිය විසින් තිරේනයන් පිඛනයට පත්කරන බැවින් ගැටුම් හෝ පිඛාකාරීතත්වයෙන් තොර සමාජවාදී අර්ථ කුමයක් ලෝකයේ පහළ වන බව කාල් මාක්ස් සඳහන් කරයි.

පරිණාමය පිළිබඳ මතවාද ඉදිරිපත් කළ සමාජ හා මානව විද්‍යායැයි ත්‍රේ අදහස් විමසා බැලීමේ දී සරල, තොදීයුණු, ඒකාකාරී තත්ත්වයක පැවති ප්‍රාථමික සමාජ කාර්මිකරණය, නාගරීකරණය, වෙළඳපාල කුමය වැනි දියුණු තත්ත්වයන් කරා පරිණාමය වූ ආකාරය පෙන්වා දී ඇති බව පෙනේ.

මේ නාගරික සමාජය තුළ බහු මාධ්‍යකරණය (Mass Media), පෙෂ්ද්‍යලික අරමුණු බහුල වීම සහ ලාභ අපේක්ෂාවෙන් යුතුව කටයුතු කිරීම හේතුවෙන් සමාජ ප්‍රශ්න හා පාරිසරික ගැටුළු නිරමාණය වේ. විශේෂයෙන් අයි පරිභෝජන රටාවක් තිබීම නිසා මානසික අසහනය තරගකාරින්ටය වැනි තත්ත්වයන් නුතන නාගරික සමාජය තුළ දක්නට ලැබේ.

### 2.3. සමාජ පරිණාමය සිදුවෙන ආකාරය බෙංද්ධ දැඩ්ටිකේෂයෙන්

වෙනස්වීම නම් සංකල්පය බුදුදහමේ මූලික ඉගැන්වීමකි. ලේඛයේ පහළ වී තිබෙන සියලු ම වස්තුන් කෙරෙහි වෙනස්වීමේ ලක්ෂණ දැකිය භැඳි ය. වෙනස්වීම හෙවත් පරිණාමය බුදුදහමෙහි ඉදිරිපත් කෙරෙන්නේ අනිත්‍යතාව නම් සංකල්පයෙනි. අනිත්‍යතාව නම් යමක් එක ම ආකාරයෙන් නොපවතින බවයි. මිනිසා තම ජීවිතයේ දී ලදරුවිය, ප්‍රමාවිය, යොවුන්විය, වැඩිහිටිය, මහලුවිය ආදි වශයෙන් විවිධ අවස්ථාවන්ට පත් වේ. එවැනි තත්ත්වයන්ට පත්වන්නේ කාලයන් සමඟ සිදුවෙන වෙනස්වීම නිසා ය. මේ වෙනස්වීම නිසා දුක හටගන්නා බව බුදුදහමේ ඉගැන්වේ. විපරිණාම දුක්ඛ යනුවෙන් එම තත්ත්වය භැඳින්වේ.

විපරිණාමය කාලය අනුව සිදුවන්නකි. ඔනැම වස්තුවක් තුළ ඇතිවීම, පැවතීම, නැතිවීම යන ලක්ෂණ තුන දක්නට ලැබේ. උප්පාද දීති භංග යන සංකල්පය ඔස්සේ මේ තත්ත්වය විශ්‍රාජනය කෙරේ. උප්පාද යනු ඉපදීම හෙවත් බිහිවීමයි. දීති යන්නෙන් දැක්වෙන්නේ උපන් දෙය යම් කාලයක් තුළ පවතින බවයි. භංග යනු බිඳියාම හෙවත් මිය යාම ලෙස දක්වා ඇත. සමාජය වෙනස් වීම සඳහා මේ ලක්ෂණ බලපායි.

සමාජ සම්බන්ධතා මගින් එකට බැඳී සිටින පුද්ගල කණ්ඩායම සමාජයයි. එබැවින් සමාජයෙහි ඇති වන වෙනස්වීම ප්‍රකට වන්නේ පුද්ගල සම්බන්ධතා පද්ධතිය තුළිණි. සමාජය පරිණාමය වූ නැතහොත් දිගුකාලීන ව විකාශනය වූ එකකි. එසේ විකාශනය වීම තුළ සිදුවන වෙනස්කම් එම සමාජයේ වර්යා පද්ධතිය තුළ ද වෙනසක් සිදුවීම කෙරෙහි බලපානු ලබන සාධකයකි.

පාලිවීයේ ජීවය පහළ වූ අවස්ථාවේ සිට මේ දක්වා ම සමාජය විකාශනයට ලක්වෙමින් පවතී. බුදුදහම සමාජයේ පහළවීම පිළිබඳ ව මෙන් ම සමාජය විකාශනය වන ආකාරය පිළිබඳ ව ද කරුණු දක්වා ඇත. දිස් නිකායේ

අග්‍රක්ෂාක්ෂ සූත්‍රයේ සමාජයෙහි ආරම්භය හා විකාශනය සම්බන්ධ කරුණු රෙසක් සඳහන් වේ. පාලීවියේ පහළ වූ මුල් ම ජීවීහු ප්‍රභාමත් ගරීරවලින් හෙබියෝ ය. අහසින් යන ගමන් ඇති මවුහු ප්‍රිතිය ආහාර කොටගෙන විසුහ. පාලීවියේ රස අනුහව කිරීමත් ඒ රස පිළිබඳ ව ඇති කර ගත් තණ්හාවත් නිසා මවුන් තුළ පැවැති ප්‍රභාමත් බව අතුරුදැහන් වේය. අහසින් යාමට ද නොහැකිවී සන ගරීර පහළ වූ ආකාරය මෙහි දැක් වේ. සමාජයෙහි අපරාධ, දඩුවම්, පමණක් නොව රාජ්‍ය ද බිහිවන්නේ මිනිසා තුළ වූ තණ්හාව නිසා බව එහි දැක් වේ. පස්පවි දසාකුසල් කිරීම නිසා සමාජය පිරිහි යයි. ඒවායෙන් වෙන්ව බාර්මික ව ජීවත්වීම නිසා යහපත් සමාජයක් බිහි කරගැනීමට මග පැදෙන ආකාරය දිස්නිකායේ කුටදත්ත සූත්‍රයේ දී බුදුන් වහන්සේ දේශනාකර ඇත. විශේෂයෙන් පන්සිල්, අටසිල්, දස්සිල් රකිම සමාජයක් යහ පැවැත්වමට හේතු වේ. එවැනි යහපත් වර්යාවන් මගින් සමාජය ආර්ය සමාජයක් බවට පරිණාමය වේ. යහපත් අන්තර පුද්ගල සම්බන්ධතා ඇති කරගැනීම සඳහා සිල ප්‍රතිපත්තිය මැනවින් උපකාරී වන ආකාරය ප්‍රකට වේ. සිල, සමාධි, ප්‍රඟා යන ත්‍රිඥික්ෂා නිවන් මග විවර කරයි.

යහපත් සමාජයක් නිර්මාණය වීම සඳහා පාලකයා සතු කාර්යභාරය දිස නිකායේ වක්කවත්ති සිහනාද සූත්‍රයෙන් ඉදිරිපත් කෙරේ. සමාජයේ හොර මැරකම් අධික වීම සිදුවන්නේ පාලකයාගේ වරැන් බවත් සොරු න් විනාශ කිරීමෙන් පමණක් සොරකම නැති කළ නොහැකි බවත් මෙහි දැක් වේ. සොරුන් ඇතිවන්නේ දුප්පත්කම නිසා වන අතර පාලකයා සමාජයේ දුප්පත්කම නැති කිරීමට ක්‍රියා කළ යුතු ය. ඒ සඳහා ප්‍රාග්ධනය සම්පාදනය කර දීම පාලකයාගේ වගකීම වන බව දැක්වේ. හොරු, හොරකම් සඳහා ආයුධ දරති. ඔවුන් මරදනය කිරීම සඳහා ද සොරුන්ගෙන් ආරක්ෂා වීම සඳහා ද සමාජය ආයුධ දරයි. එයින් සමාජය තුළ හිංසනය රජ වෙයි.

රුණ් අදම්බු වත්

වති මැතිදේ ද එ පවත්

දැක උන්ගේ පවත්

බමුණු ගහපතියේ ද එ ගනිත්

යනුවෙන් බුදුගුණ අලංකාරයේ සඳහන් වෙන්නේ රුණ් අධාරමික වන විට සමස්ත සමාජය ම අධාරමික වන බවයි. රුණ් බාර්මික වීම සමාජයක්

යහපත් වීම කෙරෙහි අත්‍යවශ්‍ය සාධකයකි. එවැනි රෝගක් ඇති සමාජයක් සුරපුරයට ද වඩා සිය ගුණයෙන් යහපත් වන බව සුභාමිත කාච්‍යයේ දැක් වේ.

සමාජය පරිණාමය වන්නේ පුද්ගල වර්යාවන්හි පවතින ස්වභාවයන් මත බව බුදුදහමෙහි පැහැදිලි ව දක්වා තිබේ. සැම්විට ම රාගා දී කෙලෙස් වලට බැඳීම පුද්ගල ස්වභාවයයි. ඒ හේතුවෙන් ආත්මාර්ථකාමිත්වය, අපරාධ බහුලවීම ආදිය ඇති වේ. එවැනි විෂම සමාජයක ජීවත් වෙමින් වැනසි යන ජන ජීවිතය ඉන් මුදවා යහපතෙහි පිහිටුවීම බුදුරජාණන් වහන්සේ ලා පහළවීමේ පරමාර්ථයයි. රාග, ද්‍රව්‍ය, මෝනාදී අදුරින් මිදි උතුම් වර්යා ඇති කරගැනීමෙන් උත්තරීතර තත්ත්වයට හේතුව් ආර්ය තත්ත්වයට සමාජය පත් කරගත හැකි ය. බුදුදහමට අනුව සමාජය වෙනස් විය යුතු වන්නේ එම පරමාර්ථය ඉටුකර ගැනීම සඳහා ය.

## 2.4. විභාරස්ථානය ආශ්‍යයෙන් සිදු වූ සමාජ වෙනස්වීම

මහින්දාගමනයේ ප්‍රතිඵලයක් ලෙස ශ්‍රී ලංකික ජන සමාජයට දායාද වූ වැදගත් ආයතනයකි, විභාරස්ථානය. දෙවනපැශ්‍රියී රජුගේ අනුග්‍රහය ලැබේමෙන් ලක් දෙරණෙහි ගාසනය තහවුරු කරනු පිණිස අරිවිය කුමරු වැනි ස්වදේශීකයන් පැවිදි බිමට පැමිණීමත් සමග හික්ෂු ගාසනයේ වර්ධනය සිදු විය. මේ නිසා රට පුරා විවිධ පුදේශවල පන්සල් ඉදි විය. වැවයි දාගැබයි, ගමයි, පන්සලයි, යන ප්‍රකට සංකල්පය, ගොඩනැගෙන්නේ විභාරස්ථානය සහ ග්‍රාමීය ජන ජීවිතය අතර ඇති දුඩ් සබඳතාව හේතුවෙනි. සමාජයට සිදු වූ මෙහෙවරත් නිසා විභාරස්ථානය ගැමී සමාජය තුළ කෙතරම් හොඳින් තහවුරු වූවා ද යන්න මේ මගින් අවබෝධ වේ.

විභාරස්ථානය ශ්‍රී ලංකික සමාජයෙහි ක්‍රියාත්මක වන්නේ බහුකාර්ය ආයතනයක් ලෙසයි. එක් අතකින් එය බොද්ධයාගේ විමුක්තිය සඳහා මග පෙන් වූ ආයතන්මික සංවර්ධනයේ මූලස්ථානය වශයෙන් ක්‍රියා කළේ ය. තව අයුරකින් සමාජයේ එදිනෙදා ගොඩනැගෙන ගැටුලු විසඳාගැනීමට මග පෙන් වූ ආයතනයක් වශයෙන් ද ක්‍රියා කෙරේ. අද දක්වාත් විභාරස්ථානය මේ වගකීමෙන් බැහැර වී නැති. ජනතාවගේ ධර්ම යූනය දියුණු කරලීම පිණිස කටයුතු කරමින් සිරින විභාරස්ථානය ඔවුන්ගේ විමුක්තිය උදෙසා මග පෙන්වන ආයතනයයි. එසේ ම බණ්‍ය, පිරිත, පාංශුකුලය මෙන් ම දරුවෙකුට නම් තැබීම, අකුරු කියවීම ආදි මංගල-අවමංගල ලෙඛික හා ලෙස්කෝත්තර කටයුතු කෙරෙහි ද පන්සලේ නායක හිමියන්ගේ උපදේශකත්වය මෙන් ම සහභාගිත්වය ද ලැබේ. සිංහල ජාතියත් බුදුදහමත් ගසට පොත්ත මෙන්

එකට බැඳී ඇතැයි ප්‍රකාශ කරනු ලබන්නේ විහාරස්ථානයන් සමාජයන් අතර ඇති අවියෝග්‍යතිය සම්බන්ධතාව මත පුද්ගල වර්යාවන්හි සිදු වූ සංවර්ධනය නිසා ය.

දස් විදෙස් වියතුන්ගේ අප්‍රමාණ ගෞරවාදරයට පත් වූ ශ්‍රී ලංකික සමාජයේ වර්යාමය සංවර්ධනය උදෙසා විහාරස්ථානයෙන් සිදු වූයේ අනුපමේය සේවයකි. ආත්මාරාපයට වඩා පරාරාපය ගරු කරන උත්තරීතර මනුෂ්‍ය ධර්මය සමාජගත වන්නේ විහාරස්ථානයේ කාර්යභාරය තිබුරදී ව ඉටු ව තිබුම හේතුවෙනි. අනා ජාතියකට නැති පරෝපාකාරය, ආගන්තුක සත්කාරය, දායාව, කරුණාව වැනි ග්‍රෑෂ්‍ය ගුණාග සමාජය තුළ තහවුරු වූයේ බුදුදහම නිසා ය. ගමික වත, ආරාමික වත, වැසිකිලි වත ආදි වශයෙන් විහාරස්ථානය ඇසුරේ ක්‍රියාත්මක වූ උතුම් වාරිතුවල ආලෝකයෙන් සමස්ත බොද්ධ සමාජය තුළ වැදගත් වර්යාමය වෙනසක් සිදු වී තිබේ. ජාතියක් වශයෙන් අප සතු උදාරත්වය පිටුපස තිබෙන ගාමක බලවේගය වන්නේ විහාරස්ථානයේ බලපෑම ය.

රස් කිරීමෙන් කරදරයට පත්වන සමාජයට පරිත්‍යාගයෙන් සැහැසීම ලද හැකි ය යන උතුම් වදන සමාජයට එම්පෙනෙහි කරන ලද්දේ විහාරස්ථානය තුළිනි. මම ය මාගේ ය යන අදහසින් යුතුව වස්තුව, නම්බු නාම, තනතුරු, රස් කරගැනීම නිසා සමාජය ඉමහත් පිඩාවකට පත්ව සිටී. මේවා රස්වන කරමට කරදර වැඩිය පරිත්‍යාග කළ තරමට කරදර අඩු ය. හික්ෂුන් වහන්සේලා සතු ව ඇත්තේ පාසිචුරු පමණකි. උන්වහන්සේගේ පැවැත්ම සරල ය, බර අඩු ය. මේ නිසා ජවන හංසයකු මෙන් වේගයෙන් නිවන කරා යා හැකි බව සඳහන් වේ. සැඛැ සතුවක් ඇති වන්නේ රස් කරගැනීම නිසා නොව අත් හැරීමනිසා ය, යන පණිවිධිය සමාජයට ලැබෙන්නේ විහාරස්ථානයෙනි. අත්හරින්නා දන් දෙයි. දීම නිසා දානපතියා තුළ සැහැල්ලු බවක් සතුවක් ඇති වේ. අනා න්ගේ ප්‍රසංගාවට ලක් වේ. මහුගෙන් දානය ලබන දුගියා සුවපත් වේ. මහු ද සතුවට පත් වේ. දුන් අයට මෙත් වඩයි. මේ නිසා අත් හැරීම නම් වර්යාව නිසා සමාජය තුළ විශාල ආකල්පමය වෙනසක් ඇතිවේ.

මිහිදු හිමියන් ලංකාවට වැඩිම කරන විට ලක් රුෂ හා පිරිස විනෝදය පිණිස දඩි කෙකියේ යෙදී සිටිය හ. එයින් පැහැදිලි වන්නේ මහින්දාගමනයට පෙර පැවති සමාජය තුළ ජ්විතවල වටිනාකම පිළිබඳ බලවත් හැඟීමක් හෝ තැකීමක් නොතිබුණු බව ය. සියලු සත්ත්වයේ දඩුවමට බිය වෙති. ජ්විතයට ආකා කරති. තමන් ද එසේ වන බැවින් අන් අයගේ ජ්විතවලට හානි නොකළ යුතු ය, යන පණිවිධිය බුදු දහමින්

සමාජයට ලැබේණි. ඒ තුළ හිංසනයෙන් තොර සමාජයක් ලෙස සමාජය වෙනස් වූ අයුරු පෙනේ. මෙය හික්ෂුන් වහන්සේලාගේ දහම් පණිවිච්‍යා සමාජය ලද පාඩමකි. දෙවන පැතිස් රජු මිහිදු මහරජතන් වහන්සේ ඉදිරියේ දුනු හි අත් හැරීමෙන් සංකේතවත් වන්නේ එම උතුම ගුණාංගය පිළිගත් බවයි. අහය දානයේ වැදගත්කම සමාජයේ තහවුරුවීම නිසා පුද්ගල වර්යාවල විශාල වෙනසක් සිදු වී ඇත. එම වර්යාමය වෙනස්කම සමාජයේ ව්‍යාප්ත වන්නේ විහාරස්ථානය නිසා ය. සමාජය තුළ නව වර්යා පද්ධතියක් අගනාකම පද්ධතියක් බිහිවීමට මේ තත්ත්වය ද හේතු වේ.

අසරණ භාවයට පත්වුවන්ට පිහිටිවීම බුද්ධ වරිතයේ කැපී පෙනෙන ලක්ෂණයකි. සුනිත, සෝජාක වැනි පහත් යැයි සම්මත කුලවල අය ද පුණ්ණා වැනි වහැළුන් ද අංගුලිමාල වැනි මිනිමරුවන් ද පැවිදි බව ලබා තිවන් අවබෝධ කළේ බුදුන්වහන්සේ තුළ වූ මානව දායාව හා සමානාත්මකාවය නිසායි. බුද්ධ ප්‍රත්‍යාගයන් වූ බොද්ධ හික්ෂුන් වහන්සේ තමාගේ බොහෝ සම්බන්ධතා අතහැර පැවිදි වී ඇත. තමාට කිසිදු ඇශ්‍රිත්වයක් තැකි ගුරු හිමියන්හට පියෙකු මෙන් සැලකීම ද, සිසුන්ට දරුවන් මෙන් සැලකීම ද දක්නට ලැබේ. බොද්ධ ඉගැන්වීම්වලට අනුව විහාරස්ථානයේ ගුරු සිසු දෙපක්ෂය අතර පියපුතු මෙන් සම්බන්ධතාවක් පැවතිය යුතු ය.

එහි දී හික්ෂුන් වහන්සේ ලා තුළින් ප්‍රකට වන්නේ උතුම මානව දායාව හා සමානාත්මකාවයි. ධනය, නිලය, බලය ආදි කුමන තත්ත්වයක් තිබුණ ද සියලු දෙනා වෙත සමානාත්මකාවකින් කටයුතු කිරීමට හික්ෂුන් වහන්සේලා සමත් වෙති. මේ හරවත් පණිවිච්‍ය සමාජය වෙත ගලා ගියේ විහාරස්ථානයෙනි. සමාජයේ ආචාර ධර්ම සකස්වීම කෙරෙහි මේ ඉගැන්වීම් බොහෝ සෙයින් හේතු වේ. සමාජය තුළ පැවති ආත්මාර්ථකාමී පක්ෂපාතී අදහස් වෙනස් වී යහපත් වර්යා ධර්ම පද්ධතියක් නිර්මාණය වීම පණිස මේ කරුණු බලපැවේ ය.

## 2.5. පිරිවෙන ආගුයෙන් සිදු වූ සමාජ වෙනස්වීම

පිරිවෙන යන පදය පාලි භාෂාවේ එන 'පරිවෙන' යන වචනයෙන් බිඳී ආ පදයක් ලෙස සැලකේ. මුළු යුගයේ දී පිරිවෙන නමින් හඳුන්වා ඇත්තේ හික්ෂුන් වහන්සේලා හෝ හික්ෂුණින් වහන්සේලා වැඩ සිටි කුටිය හෝ ගෘහයයි. ගඳුකිලි පිරිවෙන (බුදුන් වහන්සේ වැඩ සිටි කුටිය) දීස වං කමන පිරිවෙන (මිහිදු හිමියන් සක්මන් කළ ස්ථානයේ සැදු කුටිය) එලග්ග පිරිවෙන (සමවත් සුවයෙන් සක්මන් කළ කුටිය) මෙවති යෙදුම්වලින් ඉහත කි කරුණු සනාථ වේ. විහාරය තුළ ම වෙන වෙන ම සැකසු පවුරු

ආදියෙන් වෙන් වූ සංසාධාස පිරිවෙන නමින් හඳුන්වා ඇති ආකාරය ද පැරණි පොතපත වීමසන විට පෙනෙන කරුණකි. පසුකාලීන ව ගාස්තික අධ්‍යාපනය මුල් කරගත් ආයතන හැඳින්වීම සඳහා පිරිවෙන යන නම ව්‍යවහාර කළ ආකාරය පෙනේ. පිරිවෙන යන්න අද වන විට ඩුඩු ආගමික අධ්‍යාපන ආයතනයක් වශයෙන් ත්‍රියාත්මක වනු දැකිය හැකි ය.

හික්ෂ්‍යන් වහන්සේලා සිය ආරාම තුළ පවත්වාගෙන යනු ලබන පිරිවෙන විශේෂ අධ්‍යාපන ආයතනයකි. පර්යාප්ති, ප්‍රතිපත්ති, ප්‍රත්වේද යන ත්‍රිවිධ සාසනයේ පැවැත්ම හා පෝෂණය තහවුරු කරලීම පිණිස ධර්ම විනය හිජා හික්ෂ්‍යන් වහන්සේලාට පුහුණු කරන ලද්දේ මෙහි ය. විශාල ව්‍යාපාරාම තුළ පවත්වාගෙන යනු ලැබූ පිරිවෙන් මහා ව්‍යාපාර නමින් හඳුන්වා ඇත. නාලන්දා, විකුම්ඩිලා ආදි විශ්වවිද්‍යාලයන් ද මහා ව්‍යාපාර නමින් හඳුන්වා තිබේමෙන් මෙය තහවුරුවේ. පාහියන් වාර්තාවල සැළිරියේ හික්ෂ්‍යන් 2000ක් ද මහා ව්‍යාපාරයේ හික්ෂ්‍යන් 3000ක් ද අභ්‍යන්තරීයේ හික්ෂ්‍යන් 5000 ක් ද සිටි බව සඳහන් ය. මේ අනුව මුල් යුගයේ පිරිවෙන විශාල හික්ෂ්‍ය පිරිසක් අධ්‍යාපනය ලැබූ මහා ව්‍යාපාරයක් වූ බව සැලකිය හැකි ය. ලක්දීව පලමු පිරිවෙන වන්නේ දේවානම් පැනිස් රජ විසින් තනවන ලද කාලප්‍රායාද පිරිවෙනයි. ග්‍රන්ථාකාර පිරිවෙන, පධානසර පිරිවෙන, මුදුරපාද පිරිවෙන ආදි පිරිවෙන් දෙවන පැනිස් රජ සමයේ ආරම්භ කරන ලදී. සිතුල්පවිච්චා තිස්සමහාරාමය, මුතියාගතය, කැළණිය වැනි ඇත් ප්‍රදේශවල ද මේ යුගයේ සිට පිරිවෙන් ආරම්භ කෙරිණි.

රට ප්‍රාථමික අධ්‍යාපනය ක්‍රමයෙන් ව්‍යාප්ත වූ ආකාරය මෙයින් පැහැදිලි ය. පිරිවෙන් අධ්‍යාපනයේ මූලික අරමුණ ත්‍රිපිටක යුතානයෙන් හා භාජා යුතානයෙන් හික්ෂ්‍යන් වහන්සේලා පෝෂණය කිරීම වුව ද ගිහි අධ්‍යාපනයේ පෙරගමන්කරුවා ලෙස ද පිරිවෙන ත්‍රියා කරයි. දාතුසේන කුමාර කජාව, සංස්කරණ විස්තරය, වෝෂාරික තිස්ස රජ දේව නම් මහතෙර කෙනෙකුන්ගෙන් ත්‍රිපිටක ධර්මය ඉගෙන ගත් බවට සඳහන් වන කරුණු ආදියෙන් ගිහි අධ්‍යාපනයට පිරිවෙන මග පැදු බවට හොඳ නිදසුන් ය. පිරිවෙන් අධ්‍යාපනය වර්ධනය වීමත් සමග පොදු සමාජයේ අධ්‍යාපනය වර්ධනය වූ ආකාරය පෙනේ. නිදසුන් ලෙස සිගිරි හි ලියුවන් අතර ගොවියන්ද, වෙළෙන්දන්ද, වහලුන් වැන්නේද වූහ. වහලුන්ගේ පවා සාක්ෂරතාව මෙතරම වර්ධනය වූයේ පිරිවෙන නිසා ය. ව්‍යාපාරස්ථානය මුල් කරගෙන ලැබුණු අධ්‍යාපනය සමස්ත සමාජය තුළ ම විශාල වර්යාමය වෙනස්කම් මෙන් ම ගුණාත්මක වර්ධනයකට ද මග පැදු බව මෙයින් පැහැදිලි ය.

අනුරාධපුර යුගයේ ඇරූණු පිරිවෙන ජන හේතුකයට අවශ්‍ය ගාස්තු, කලා ගිල්ප හා ගුණ දහම් පුදුණ කළ ආයතනයක් ලෙසින් ක්‍රියා කළේ ය. මිහින්තලා පිරිවෙන් පරිගුයේ සිදු කළ කැණීම්වලින් ලැබුණු තියුණු සැත්කම් සඳහා භාවිත කරනු ලබන වෛද්‍ය උපකරණ එකල වෛද්‍ය වෛද්‍යාව දියුණුව පැවැති බවට නිදසුන් සපයයි. බුද්ධධාස රජ වැනි වෛද්‍ය විශාරදයන් ද බිජිවන්නේ මේ අධ්‍යාපනය තුළිනි. සතුන්ට පවා ප්‍රතිකාර කිරීමත් සැම ගමකට ම වෛද්‍යවරුන් පත් කිරීමත් සිදුවූයේ ද වෛද්‍ය ගාස්තුදානය මෙන් ම පිරිවෙනෙහි ලැබුණු ගුණ දහම් පෝෂණය ද නිසයි. අනුරාධපුර යුගයෙන් පසු මූලායතන, අශ්‍යායතන ආදි නම්වලින් හැඳින්වුණු පිරිවෙන් කෝට්ටේ යුගය දක්වා වර්ධනය වෙමින් පැවතිණි. විල්ගම්මුල මාහිමි, ධර්මසේන මාහිමි වැනි පඩිවරුන් බිජිවන්නේ ද ඉහත පිරිවෙන් අධ්‍යාපනයේ ප්‍රතිඵල ලෙසිනි. ජන විශ්වාසය වර්ධනය කිරීම සඳහා මේ පඩිවරුන්ගෙන් සිදු වූයේ අනුපමීය සේවයකි. කෝට්ටේ යුගය පිරිවෙන් අධ්‍යාපනයේ දියුණු ම අවස්ථාවක් ලෙස සැලකිය හැකි ය. එකල කීර්තිමත් පිරිවෙන් ආයතන කිහිපයක් දක්නට ලැබේණි.

- තොටගමුවේ විෂයභා පිරිවෙන
- කැරගල පද්මාවති පිරිවෙන
- විදාගම සිරසනානන්ද පිරිවෙන
- දෙවිනුවර ඉරුගල් කළතිලක පිරිවෙන
- පැපිලියානේ සුනේත්තා දේශී පිරිවෙන

වැනි පිරිවෙන් නිසා කෝට්ටේ යුගයේ ඉතා දියුණු හාඡා සාහිත්‍යයක් දක්නට ලැබේණි. තොටගමුවේ රාජුල මාහිමි, විදාගම මහා මෙමත් නිමි, කැරගල වනරතන නිමි වැනි වියත්තු පිරිසක් මේ යුගයේ පහළ වන්නේ පිරිවෙන් අධ්‍යාපනය දියුණු වූ නිසා ය. හංස සංදේශයෙහි එන කැරගල පද්මාවති පිරිවෙන් වැනුමත්, ගිරා සංදේශයේ එන තොටගමු විෂයභා පිරිවෙන් වැනුමත් පිළිබඳ ව අවධානය යොමු කරන විට පැහැදිලි වන්නේ ත්‍රිපිටක අධ්‍යයනයට මූල් තැන ලැබේමත් හාඡා, ව්‍යාකරණ, ජන්දස්, අලංකාර ගාස්තු ආදි විෂයයන් ඉගැන් වූ බවත් ය. විදේශීය සිසුන් පවා ගාස්තුන්ත්ග්‍රහණය කළ මෙවැනි පිරිවෙන් ආයතන විශ්වවිද්‍යාල මට්ටමේ අධ්‍යාපනයක් ලබාදුන් ආයතන වශයෙන් පැවතිණි.

කෝට්ටේ යුගය අවසන් වන්නේ බවහිර ජාතීන්ගේ බලපෑමත් සමගයි. බවහිර යුරෝපියානු ජාතීන්ගේ පැමිණීම නිසා මෙරට දේශපාලන

ස්ථාවරත්වය බිඳ වැටුණි. ඒ මත සමාජ ආර්ථික ක්‍රමයන් තුළ ද දුබලතා මතිය. යුධ ගැටුම් වැඩි විය. මේ වාතාවරණය නිසා පිරිවෙන් අධ්‍යාපනය ද බිඳ වැටුණි. හික්ෂුන් වහන්සේලාට සිදු වූ විවිධ අතවර නිසා හික්ෂු ගාසනය ද පිරිහිණි. මහනුවර යුගයේ දී ගණින්නාන්සේලා අතට ගාසනයේ භාරකාරිත්වය පැවරිණි. පන්සලත් පිරිවෙනත් ඇසුරු කරගෙන මෙතෙක් අඛණ්ඩ ව පැවති අධ්‍යාපනය ද මේ නිසා ම බිඳ වැටුණි. මහනුවර රාජධානියේ මුල් යුගයේ (ත්‍රි.ව 1592 - 1706) මේ තත්ත්වය වඩාත් කැපී පෙනේ. වැළිවිට අසරණ සරණ සරණකර සංසරාජ මා හිමියන් පහළ වන්නේ මේ යුගයේ දී ය. උන්වහන්සේ පිරිහි වැළලි ගිය ධර්ම අධ්‍යාපනයන් සහ සපුනත් නැවත ඇති කරලිමට මහත් ආයාසයක් ගත්හ. විවිධ උගතුන් සොයාගෙන ගොස් පාලි භාෂාව ඉගෙන ගත් උන්වහන්සේ නියමකන්දේ පිරිවෙන ආරම්භ කොට තම ශිෂ්‍ය හික්ෂුන්ට අධ්‍යාපනය ලබාදීම සඳහා කටයුතු කළහ.

නැවතත් ධර්ම ගාස්තුයේ දියුණුවක් ඇතිවිමට මෙය රැකුලක් විය. නියමකන්ද පිරිවෙනෙහි අධ්‍යාපනය ලද ගාල්ලේ මෙධාන්කර නම් තෙරණු කෙනෙකුන් විසින් පැල්මුවුල්ල පුරාණ විභාරයේ ඇති කළ පිරිවෙනෙහි අධ්‍යාපනය ලැබූ වලානේ ශ්‍රී සිද්ධාර්ථ හිමියන් විසින් 1841 දී රත්මලානේ පරම ධම්මෙතිය පිරිවෙන ආරම්භ කෙරිණි. තුතන යුගයේ පැරණිතම පිරිවෙන ලෙස හැඳින්විය හැකි එහි අධ්‍යාපනය ලද හික්කඩුවේ ශ්‍රී සුමංගල හිමියේ 1873 දී මරදානේ විදෙශය්දය පිරිවෙන ආරම්භ කළහ. එහි ම අධ්‍යාපනය ලද රත්මලානේ ශ්‍රී ධම්මාලෝක හිමියන් විසින් 1875 දී විද්‍යාලංකාර පිරිවෙන ආරම්භ කෙරිණි. ප්‍රාථින භාෂා උගන්වන විද්‍යාලයක් ලෙස විදෙශය්දය පිරිවෙනට 1878 දී රු 600ක් රජයෙන් ආධාර ලැබිණි. ඒ අනුව

රජයේ ආධාර ලැබූ ප්‍රථම පිරිවෙන විදෙශය්දය පිරිවෙනයි. විද්‍යාලංකාර පිරිවෙන රජයෙන් ලැබූණු ආධාර ප්‍රතික්ෂේප කොට ස්වාධීන ආයතනයක් ලෙස පවත්වා ගෙන යන ලදී. තුතන පිරිවෙන් අධ්‍යාපනයේ දියුණුව සඳහා පරමධම්ම වේතිය පිරිවෙන මෙන් ම විදෙශය්දය හා විද්‍යාලංකාර පිරිවෙන් මගින් විගාල මෙහෙයක් සිදු විය. මැත කාලීන උගතුන් බොහෝමයක් එම ආයතනවලින් ප්‍රහුණුව ලද අයයි. 1959 දී විදෙශය්දය හා විද්‍යාලංකාර පිරිවෙන් විශ්වවිද්‍යාල බවට පත් කිරීමෙන් වඩා පුළුල් සේවයක් සිදුවිය.



විදෙශය්දය පිරිවෙන - මරදාන

1880 දී ඔල්කවිතුමාගේ මුලිකත්වයෙන් අරඹන ලද පරම වියුනානාරප් සමාගමත් එහි කටයුතු කළ අනගාරක ධර්මපාලනුමන් විසින් ඇති කළ මහා බෝධි සංගමය නිසා බොද්ධ අධ්‍යාපනයට ගිහි පැවැදි විශාල පිරිසකගේ උනන්දුවත් සහයෝගයත් ලැබේණි. එය ද පිරිවෙන් අධ්‍යාපනයේ උන්නතියට බල පැවැදුගත් කරුණකි.

ප්‍රාථින භාෂා අධ්‍යාපනයේ ඇති වී තිබුණු විෂමතා භා දුබලතා පිළිබඳ සාකච්ඡා කිරීම පිණිස 1902 අධ්‍යාපන අධ්‍යක්ෂ මහාචාර්ය බාරෝස් මහතා විසින් පරිවෙණාධිපතිවරුන් රස්වීමක් සඳහා කැඳවන ලදී. එම සාකච්ඡාවේ ප්‍රතිච්ලයක් ලෙස 1902 ජූලි 24 දින ප්‍රාථින භාෂේපකාර සංගමය ආරම්භ කරන ලදී. සිංහල, පාලි, සංස්කෘත යන ප්‍රාථින භාෂා ඉගෙන ගත් හික්ෂුන් වහන්සේලා රසක් සමාජය පුරා දක්නට ලැබෙන්නේ මෙම සමාගමේ කාර්යභාරය නිසා ය. පිරිවෙන් අධ්‍යාපනයේ ප්‍රතිච්ලයක් ලෙස බිජි වූ ප්‍රාථින පඩිවරුන් හේතුවෙන් සමාජය තුළ විශාල පරිවර්තනයක් සිදු වූ බව පෙනේ.

පිරිවෙන් අධ්‍යාපනය පිළිබඳ උනන්දුව වැඩි වනවිට රට පුරා පිරිවෙන් ආයතන බිජිවීම ආරම්භ විය. විශේෂයෙන් 1956 ස්වභාෂා පණත නිසා සිංහල භාෂාවට ලැබුණු පිළිගැනීම හේතු කොටගෙන පිරිවෙන් අධ්‍යාපනයේ ද විශාල දියුණුවක් ඇති විය. මෙමෙස ඇරුණුණු පිරිවෙන් ආයතනවල පාලනය පිණිසත් අධ්‍යාපන කටයුතු ක්‍රමවත් කිරීම පිණිසත් 1970 වර්ෂයේ කොමිසමක් පත් කෙරිණි. එහි නිරද්‍යා මත 1979 අංක 74 දරණ පාර්ලිමේන්තු පණත සම්මත විය. 1980 වගන්ති 35 කින් සමන්විත පිරිවෙන් නියෝග මාලාවක් ද සකස් කෙරිණි. වත්මන් පිරිවෙන් අධ්‍යාපන ක්‍රමය ක්‍රියාත්මක වෙන්නේ මේ නීති රෙගුලාසි යටතේ ය.

පිරිවෙන් අධ්‍යාපනයේ මුළුක අරමුණ වන්නේ විනයධර ධර්මධර හික්ෂුන් වහන්සේ නමක් බිජි කරගැනීමයි. බුදුදහමත් ප්‍රාථින භාෂාත් ඉගෙනීමට කුමති ගිහි පිරීම් දැරුවන් සඳහා පිරිවෙනෙහි අවස්ථාව ලැබේ. පිරිවෙන තුළින් ධර්ම ගාස්තු අධ්‍යාපනයත් ශික්ෂණයත් ලැබේ. එසේ ම පිරිවෙන පවතින්නේ විභාරස්ථානයක වන බැවින් ඉන් ලැබෙන සංවරය මනා පෙරුෂ වර්ධනයකට මග පැදේ. තුතන පිරිවෙන් තුළ ඉංග්‍රීසි භාෂාවට ද විශේෂ තැනක් ලැබේ ඇත. එබැවින් දෙස් විදෙස් ධර්ම ප්‍රචාරක කටයුතුවල දී තරුණ හික්ෂුන් වහන්සේට විශාල වැදගත්කමක් ලැබේ ඇත. තුතන සමාජයේ ආකල්ප වර්ධනයටත් උසස් පෙරුෂ ලක්ෂණ ගොඩනැංවීමටත් පිරිවෙනෙන් ලැබෙනුයේ විශාල දායකත්වයකි.

වර්තමාන ලංකාවේ පිරිවෙන් 720කට අධික සංඛ්‍යාවක් පවතී. මේවා ප්‍රධාන වශයෙන් කොටස් 3ක් යටතේ ක්‍රියාත්මක වෙයි.

1. මූලික පිරිවෙන
2. මහ පිරිවෙන
3. විද්‍යායතන පිරිවෙන

පිරිවෙන් අධ්‍යාපන රටාව පහත සඳහන් පරිදි සකස් වී තිබේ.

පිරිවෙන් වර්ගය	ඡිහු කණ්ඩායම්	ඉගැන්වෙන කාලය	ඉගැන්වෙන පායමාලාව
මූලික පිරිවෙන	ඡිහු හික්ෂුන් වහන්සේලා සහ ගිහි පිරිමි සිසුන්	මූලික වර්ෂ 5ක කාලයක් හෝ (මු. පි. අවසානය) තෙක්	මූලික පිරිවෙන් පායමාලාව (සාම්ප්‍රදායිකව පිරිවෙන් විෂය මාලාවට අදාළ මූලික දැනුම හා විනය නීතිරිති අනුව හික්ෂුන් වහන්සේලා පුහුණු කිරීම)
මහ පිරිවෙන	මූලික පිරිවෙන් සිසුන්, මූලික පිරිවෙන් අවසන් කළ පැවිදී / ගිහි සිසුන් සහ රට සමාන සුදුසුකම් ඇති සිසුන්	<ul style="list-style-type: none"> <li>• මූලික පිරිවෙන් අවසානය දක්වා</li> <li>• ප්‍රාථින ප්‍රාරම්භයේ සිට අවසානය දක්වා</li> <li>• අ.පො.ස. (උ.පෙළ) හා විශ්ව විද්‍යාල විභාගවලට සිසුන් පුහුණු කිරීම</li> <li>• වි. වි. උපාධිය දක්වා</li> </ul>	<ul style="list-style-type: none"> <li>• මූලික පිරිවෙන් පායමාලාව</li> <li>• ප්‍රාථින විභාග පායමාලාව</li> <li>• අ.පො.ස (උ.පෙළ) හා විශ්ව විද්‍යාල විභාගවලට සිසුන් පුහුණු කිරීම</li> </ul>
විද්‍යායතන පිරිවෙන	<ul style="list-style-type: none"> <li>• ප්‍රාථින විභාගය සඳහා සිසුන්</li> <li>• අ.පො.ස (සා.පෙළ)(උ.පෙළ) විශ්ව විද්‍යාල උපාධි පායමාලා හදාරන පැවිදී හා ගිහි පිරිමි සිසුන්</li> </ul>	<ul style="list-style-type: none"> <li>• ප්‍රාථින විභාගය දක්වා 6-11පාසල් ගෞරී</li> <li>• අ.පො.ස. (සා.පෙළ) (උ. පෙළ) වි.වි. උපාධි පායමාලා අවසානය දක්වා</li> </ul>	<ul style="list-style-type: none"> <li>• ප්‍රාථින විභාග පායමාලාව</li> <li>• අ.පො.ස. (සා. පෙළ) (උ.පෙළ) (විද්‍යා, කළා, වාණිජ) හා විශ්වවිද්‍යාල විභාගවලට සිසුන් පුහුණු කිරීම</li> <li>6-11පාසල් ගෞරී විෂය ධාරාව</li> </ul>

## 02 ක්‍රියාකාරකම

01. පැරණි ග්‍රාමීය සමාජයක් තුතන නාගරික සමාජයකින් වෙනස් වන්නේ කෙසේදැයි උදාහරණ මගින් ගෙනහැර දක්වන්න (උදාහරණ 5ක් වන් ඉදිරිපත් කළ සූත්‍ර ය).
  02. පහත දැක්වෙන අදහස් ඉදිරිපත් කළ සමාජ විද්‍යාජුධින් නම කරන්න.
    - පාලකයා දෙවියන්ගේ නියෝජිතයා ය.  
.....
    - පැරණි සමාජය යාන්ත්‍රික ඒකාබද්ධතාවයේ පැවතුණි.  
.....
    - පාලකයාගේ නීතිය දෙවියන්ගේ නීත්‍යවයි.  
.....
    - පැරණි සමාජය අසංවිධානාත්මක වූවකි.  
.....
    - පැරණි ආගමික සංකල්ප මිනිසුන්ගේ තාර්තිකත්වය දුර්වල කර තිබුණි. ....
    - ධනවාදය තුළ ධනපතියා විසින් නිර්ධනයා පීඩනයට පත් කරනු ලබන බව .....
    - පරිණාමයට භාජනය වීම නිසා නවීන නාගරික සමාජයක් බිහිවන බව .....
03. I. සමාජ පරිණාමය පිළිබඳ කරුණු දක්වන බෞද්ධ සූත්‍ර ධර්ම මොනවා ද?
  - II. “මුල් ම ජ්විහු ප්‍රහාවත් ගරිරවලින් යුක්ත වූහ”. යන ප්‍රකාශය ඇතුළත් සූත්‍රය නම් කර එම ප්‍රහාවත් ගරිර වෙනස් වූ ආකාරය (ජ්වින්ගේ වෙනස්වීම සිදුවූ ආකාරය) පැහැදිලි කරන්න.
04. බුදුරජාණන් වහන්සේ නමක් ලොව පහළ විමේ අවශ්‍යතාව, සමාජ විද්‍යාත්මකව පැහැදිලි කරන්න.

05. කෙටි සටහන් ලියන්න

- I වැවකී දාගැබකී ගමකී පන්සලයි.
  - II අතිතයේ දී විභාරස්ථානය බහුකාර්ය ආයතනයකි.
  - III විභාරස්ථානය ඇසුරින් සිදුවන වර්යාමය වෙනස.
  - IV ජවන භංසයෙකු මෙන් තිවන කරා යා හැකි වන්නේ හික්ෂුවකට ය.
  - V හිංසනයෙන් තොර සමාජයක් බුදුදහම මගින් බිහිකරයි.
06. අනුරාධපුර යුගයේ හා කෝට්ටෙ යුගයේ පැවති ප්‍රසිද්ධ පිරිවෙන් ආයතන 5 බැංශන් ලියා දක්වන්න.
07. “කෝට්ටෙ යුගයෙන් පසු හික්ෂු අධ්‍යාපනය” යන මාත්‍රකාව යටතේ රචනයක් ලියන්න.